

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 17, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

സംസ്ഥാനത്തെ പേവിഷ മുക്തമാക്കാൻ നടപടി

*301. ശ്രീ.വി. കെ. സി. മമ്മത്ത് കോയ

„ ഐ.ബി. സതീഷ്

„ ആന്റണി ജോൺ

„ എം. നൗഷാദ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) തെരുവ് നായ്ക്കൾ ഉൾപ്പെടെ അലഞ്ഞു തിരിയുന്ന മൃഗങ്ങളുടെ എണ്ണം വർദ്ധിക്കുന്നതിനോടൊപ്പം പേബാധിത മൃഗങ്ങളുടെ കടിയേൽക്കുന്നവരുടെ എണ്ണവും വർദ്ധിക്കുന്ന സാഹചര്യത്തിൽ സംസ്ഥാനം പേവിഷമുക്തമോ പേവിഷനിയന്ത്രിതമോ ആക്കാനായി എന്തു നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;

(ബി) വർദ്ധിച്ചു വരുന്ന ആവശ്യത്തിനനുസരിച്ച് പേവിഷത്തിനുള്ള വാക്സിൻ ലഭ്യമാക്കിയിട്ടുണ്ടോ;

(സി) സംസ്ഥാനത്തു തന്നെ ഇത്തരം വാക്സിൻ നിർമ്മിക്കുമെന്ന പ്രഖ്യാപനത്തിന്റെ അടിസ്ഥാനത്തിൽ സ്വീകരിച്ചിട്ടുള്ള നടപടികൾ എന്തെല്ലാമെന്ന് അറിയിക്കുമോ;

(ഡി) പേവിഷ നിർണ്ണയത്തിനുള്ള ആധുനിക സൗകര്യം സംസ്ഥാനത്ത് എവിടെയെങ്കിലുമുണ്ടോ; ഈ സൗകര്യം ജില്ലയിൽ ഒന്നുവീതമെങ്കിലും ഏർപ്പെടുത്തുന്നതിന് നടപടി സ്വീകരിക്കുമോ?

ദൃശ്യമാധ്യമങ്ങളിൽ മരുന്നുകളുടെ പരസ്യം

*302. ശ്രീ.ഐ.സി.ബാലകൃഷ്ണൻ

„ അനിൽ അക്കര

„ റോജി എം. ജോൺ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ജനങ്ങളെ തെറ്റിദ്ധരിപ്പിക്കുന്ന രീതിയിൽ ദൃശ്യമാധ്യമങ്ങളിൽ മരുന്നുകളുടെ പരസ്യം നൽകുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഡ്രഗ്സ് ആന്റ് മാജിക്കൽ റെമഡീസ് ആക്ടിന് വിരുദ്ധമായ ഇത്തരം പരസ്യങ്ങൾക്ക് എതിരെ നടപടി സ്വീകരിക്കുവാൻ ഡ്രഗ്സ് കൺട്രോൾ വിഭാഗത്തിന് കഴിയാത്തതിന്റെ കാരണം വ്യക്തമാക്കുമോ;
- (സി) ഡോക്ടർമാരുടെ നിർദ്ദേശപ്രകാരം മാത്രം ഉപയോഗിക്കുവാൻ കഴിയുന്ന മരുന്നുകൾ, പരസ്യം വഴി വിൽക്കുന്ന ഔഷധ നിർമ്മാതാക്കൾക്കെതിരെ നിയമനടപടികൾ സ്വീകരിക്കുമോ?

എം.പി മാരുടെ പ്രവർത്തനം ഏകോപിപ്പിക്കാൻ സംവിധാനം

*303. ശ്രീ.സി.കെ. ഹരീന്ദ്രൻ

„ കെ.സുരേഷ് കുറുപ്പ്

„ പി.കെ. ശശി

„ എം. സ്വരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വികസനാവശ്യങ്ങൾക്കായി സംസ്ഥാനത്തു നിന്നുള്ള രാജ്യസഭ, ലോകസഭ എം.പി മാരുടെ പ്രവർത്തനം ഏകോപിപ്പിക്കാൻ സംവിധാനമുണ്ടോ; വിശദാംശം അറിയിക്കുമോ;
- (ബി) സംസ്ഥാനത്തിന്റെ വികസനത്തെ പ്രതികൂലമായി ബാധിക്കുന്ന വിധത്തിൽ റെയിൽവേ അടക്കമുള്ള പൊതു മേഖലയിലെ കേന്ദ്ര നിക്ഷേപം കുറഞ്ഞവരുന്നതും കേന്ദ്ര പൊതുമേഖല സ്ഥാപനങ്ങളെ സ്വകാര്യവൽക്കരിക്കാനുള്ള നീക്കവും കേന്ദ്ര സർക്കാരിന്റെയും പാർലമെന്റിന്റെയും ശ്രദ്ധയിൽപ്പെടുത്തി പ്രശ്നപരിഹാരത്തിന് സഹായകരമായ വിധത്തിൽ ഇടപെടുന്നതിന് എം.പി.മാർക്ക് വേണ്ട നിർദ്ദേശവും സഹായവും നൽകുന്നുണ്ടോ;

(സി) റബ്ബർ ഉൾപ്പെടെയുള്ള വാണിജ്യ വിളകളുടെയും സുഗന്ധവ്യഞ്ജനങ്ങളുടെയും വിലയിടിവ് തടയുന്ന വിഷയത്തിൽ എം.പി.മാരുടെ ഇടപെടൽ ശക്തിപ്പെടുത്തുവാനായി സംസ്ഥാന സർക്കാരിന്റെ ഭാഗത്തു നിന്ന് ശ്രമമുണ്ടാകുമോ?

ഹരിതകേരളം കൺസോർഷ്യം

*304. ശ്രീ.അടൂർ പ്രകാശ്

„ സണ്ണി ജോസഫ്

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുഖ്യമന്ത്രി ചെയർമാനായിട്ടുള്ള ഹരിതകേരളം കൺസോർഷ്യം വഴി നടപ്പിലാക്കുന്ന പദ്ധതികൾ ഏതൊക്കെ എന്ന് വ്യക്തമാക്കുമോ;
- (ബി) സംസ്ഥാനത്ത് കുളങ്ങളും തോടുകളും പുനരുജ്ജീവിപ്പിക്കുന്ന പദ്ധതി ഇതിൽ ഉൾപ്പെടുത്തിയിട്ടുണ്ടോ;
- (സി) നദികൾ, കായലുകൾ മറ്റ് ജലസ്രോതസ്സുകൾ എന്നിവയുടെ സംരക്ഷണം, ശുചീകരണം എന്നിവ ഈ പദ്ധതിയിൽ ഉൾപ്പെടുത്തുവാൻ ഉദ്ദേശമുണ്ടോ;
- (ഡി) ജലസ്രോതസ്സിൽ മാലിന്യം നിക്ഷേപിക്കുന്നവർക്ക് കടുത്ത ശിക്ഷ ഉറപ്പുവരുത്തുന്നതിനുള്ള നിയമനിർമ്മാണം നടത്തുമോ?

ആന്റിബയോട്ടിക് ചേർത്ത പാൽ

*305. ശ്രീ.എൻ. ഷംസുദ്ദീൻ

„ എം.ഉമ്മർ

പ്രൊഫ.ആബിദ് ഇസൈൻ തങ്ങൾ

ശ്രീ.പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഇതര സംസ്ഥാനങ്ങളിൽ നിന്നും ആന്റിബയോട്ടിക് ചേർത്ത പാൽ കേരളത്തിൽ എത്തുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ അതിന്റെ നിജസ്ഥിതി സംബന്ധിച്ച് പരിശോധിച്ചിട്ടുണ്ടോ; വിശദമാക്കാമോ;
- (സി) ഇത്തരം പാനീയങ്ങൾ സംസ്ഥാനത്തിനകത്ത് എത്തുന്നത് തടയാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കാമോ?

ടെക്നോളജി ഇന്നവേഷൻ മേഖല

*306. ശ്രീ.റോജി എം. ജോൺ

„ പി.ടി. തോമസ്

„ വി.ഡി.സതീശൻ

„ ഹൈബി ഇറഡൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ടെക്നോളജി ഇന്നവേഷൻ മേഖലയിൽ ആയിരം നൂതന ആശയങ്ങളെ പിന്തുണയ്ക്കുന്ന പുതിയ പദ്ധതി പ്രാവർത്തികമാക്കിയിട്ടുണ്ടോ;
- (ബി) എങ്കിൽ അതിനുള്ള നടപടിക്രമം ഏതു ഘട്ടത്തിലാണ്;
- (സി) ഓരോ നൂതന ആശയങ്ങൾക്കും എന്ത് തുക ധനസഹായം നൽകാനാണ് ഉദ്ദേശിച്ചിരിക്കുന്നത് എന്ന് വ്യക്തമാക്കുമോ?

ഭക്ഷണശാലകളിലെ ശുചിത്വം

*307. ശ്രീ.കെ. ആൻസലൻ

ശ്രീമതി.വീണാ ജോർജ്ജ്

ശ്രീ.വി. അബ്ദുറഹിമാൻ

„ കെ. ദാസൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഭക്ഷണശാലകളിലും ബേക്കറികളിലും വലിയൊരു വിഭാഗം ശുചിത്വം പുലർത്താത്തവയും അവയിലൂടെ വിൽക്കുന്ന ആഹാര സാധനങ്ങൾ ഗുണനിലവാരമില്ലാത്തതോ പഴകിയതോ മായം കലർന്നതോ ആണെന്നുമുള്ള കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം പ്രശ്നങ്ങൾ പരിഹരിക്കുന്നതിനായി ഭക്ഷ്യസുരക്ഷാ വകുപ്പിന് കർശന നിർദ്ദേശം നൽകുമോ; വകുപ്പിന്റെ ഇടപെടലുകൾ അവലോകനം ചെയ്യാറുണ്ടോ; എങ്കിൽ വിശദാംശം നൽകുമോ;
- (സി) നിലവിൽ ഭക്ഷ്യ ഉല്പാദന-വില്പന മേഖലയിൽ പ്രവർത്തിക്കുന്ന സ്ഥാപനങ്ങൾക്കെല്ലാം രജിസ്ട്രേഷനോ ലൈസൻസോ ഉണ്ടോ; ഇത് ഉറപ്പു വരുത്തുന്നതിനായി സ്വീകരിച്ചിട്ടുള്ള നടപടികൾ അറിയിക്കാമോ?

കാര്യക്ഷമമായ സിവിൽ സർവ്വീസ്

*308. ശ്രീ.പുരുഷൻ കടലുണ്ടി

„ ജോൺ ഫെർണാണ്ടസ്

„ സി.കൃഷ്ണൻ

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ചില സർക്കാർ ഓഫീസുകളിൽ കണ്ടുവരുന്ന കെട്ടുകാര്യസ്ഥത, അഴിമതി, ആധിപത്യ മനോഭാവം എന്നിങ്ങനെ സാധാരണ ജനങ്ങളെ പൊറ്റിമുട്ടിക്കുന്ന പ്രശ്നങ്ങൾ പരിഹരിക്കാനായി എന്തു നടപടികൾ സ്വീകരിക്കാൻ ഉദ്ദേശിക്കുന്നുവെന്ന് വ്യക്തമാക്കുമോ;
- (ബി) ഭരണത്തിന്റെ സർഫലങ്ങൾ ജനങ്ങളിലേക്കെത്തിക്കാൻ സംതൃപ്തവും അതേ സമയം കാര്യക്ഷമവുമായ സിവിൽ സർവ്വീസ് വാർത്തെടുക്കുവാൻ എന്തു മാറ്റങ്ങളാണ് ഉദ്ദേശിക്കുന്നത്;
- (സി) ജീവനക്കാരിൽ സേവന മനോഭാവം വളർത്താനായി സോഷ്യൽ ആഡിറ്റ് സാധ്യമാണോ എന്ന കാര്യം പരിശോധിക്കുമോ?

കേരളപ്പിറവി ദിനത്തിൽ ആരംഭിക്കുമെന്ന് പ്രഖ്യാപിച്ചിട്ടുള്ള നാല് വൻകിട പദ്ധതികൾ

*309. ശ്രീ.കെ.സി.ജോസഫ്

„ വി.ടി.ബൽറാം

„ അടൂർ പ്രകാശ്

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സമഗ്രവികസനം ലക്ഷ്യമാക്കി കേരളപ്പിറവി ദിനത്തിൽ ആരംഭിക്കുമെന്ന് പ്രഖ്യാപിച്ചിട്ടുള്ള നാല് വൻകിട പദ്ധതികൾ സംബന്ധിച്ചുള്ള വിശദീകരണം നൽകുമോ;
- (ബി) മിഷൻ മാതൃകയിൽ ആണോ ഈ പദ്ധതികൾ നടപ്പിലാക്കുന്നത് എന്ന് വ്യക്തമാക്കുമോ;
- (സി) ഈ പദ്ധതികളുടെ അടങ്കൽ ചെലവ് എത്രയാണ്; ഇതിനുള്ള ധനസമാഹരണം എപ്രകാരം നടത്തുവാനാണ് ആലോചിക്കുന്നതെന്ന് വ്യക്തമാക്കുമോ;
- (ഡി) സംസ്ഥാനത്തിന്റെ അടിസ്ഥാന സമ്പത്തും മാനവശേഷിയും ഈ പദ്ധതി പ്രഖ്യാപിക്കുമ്പോൾ പരിഗണിച്ചിട്ടുണ്ടോയെന്ന് വിശദീകരിക്കുമോ?

ഗുണ്ടാ, ക്രിമിനൽ സംഘങ്ങൾ നടത്തുന്ന ബോംബാക്രമണങ്ങൾ

*310. ശ്രീ.വി.കെ.ഇബ്രാഹിം കുഞ്ഞ്

„ സി.മമ്മൂട്ടി

„ മഞ്ഞളാംകുഴി അലി

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഗുണ്ടാ, ക്രിമിനൽ സംഘങ്ങൾ നടത്തുന്ന ബോംബാക്രമണങ്ങൾ ജനജീവിതത്തെ സാരമായി ബാധിക്കുന്ന കാര്യം ഗൗരവപൂർവ്വം പരിഗണിക്കുമോ;
- (ബി) ബോംബു നിർമ്മാണവും അതുമൂലമുണ്ടാകുന്ന അപകടങ്ങളും വർദ്ധിച്ചുവരുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) ബോംബു നിർമ്മാണ മേഖലകളിൽ നിന്നും ഭീതി മൂലം ജനം ഒഴിഞ്ഞു പോകുന്ന സാഹചര്യം മുതലെടുത്ത് അവിടങ്ങളിൽ ബോംബു ശേഖരണം നിർബാധം തുടരുന്ന സ്ഥിതിവിശേഷം അവസാനിപ്പിക്കാൻ നടപടി സ്വീകരിക്കുമോ?

അരിയുടെ കൃത്രിമ വിലക്കയറ്റം

*311. ശ്രീ.എം.എം. മണി

„ എ. എൻ. ഷംസീർ

„ പി. ഉണ്ണി

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) അന്യസംസ്ഥാനങ്ങളിലെ അരി മില്ലടമകൾ ലോബിയായി പ്രവർത്തിച്ച് സംസ്ഥാനത്തേക്ക് കയറ്റി അയക്കുന്ന അരിയുടെ വില കൃത്രിമമായി വർദ്ധിപ്പിക്കുന്നത് ശ്രദ്ധയിൽപ്പെട്ടിട്ടുണ്ടോ; ഇതു തടയാനായി ഏതു തരത്തിലുള്ള അടിയന്തര ഇടപെടലാണ് ഉദ്ദേശിക്കുന്നതെന്ന് അറിയിക്കുമോ;
- (ബി) കൃത്രിമ വിലക്കയറ്റം സൃഷ്ടിക്കുന്ന മില്ലടമ ലോബിയെ ടെൻഡർ നടപടിക്രമങ്ങളിൽ നിന്നും വിലക്കാനും പകരം മറ്റു സംസ്ഥാനങ്ങളെ ആശ്രയിക്കാനും സാധ്യമാകുമോ എന്ന കാര്യം പരിശോധിച്ചിട്ടുണ്ടോ;
- (സി) ഇത്തരത്തിലുള്ള പ്രവർത്തനങ്ങളെ കുരിഞ്ചന്തയായി കണ്ട് ഇക്കാര്യത്തിൽ കേന്ദ്ര സർക്കാർ സഹായം തേടാൻ സാധിക്കുമോയെന്ന കാര്യം പരിശോധിച്ചിട്ടുണ്ടോ?

ജനപക്ഷ ആരോഗ്യ നയം

*312. ശ്രീ.കാരാട്ട് റസാഖ്

,, എ.എം. ആരിഫ്

പ്രൊഫ.കെ.യു. അരുണൻ

ശ്രീ.എം. മുക്തേഷ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പൊതുമേഖലയുടെ ഗുണനിലവാരവും കാര്യക്ഷമതയും വർദ്ധിപ്പിച്ച് പ്രാഥമിക തലത്തിൽ ഫലപ്രദമായ ചികിത്സ ഉറപ്പാക്കാൻ എന്തു നടപടികൾ സ്വീകരിക്കുമെന്ന് അറിയിക്കാമോ;
- (ബി) കേരളത്തിലെ എല്ലാ ആളുകൾക്കും താങ്ങാവുന്ന ചെലവിൽ ചികിത്സ ഉറപ്പാക്കി ചികിത്സാവകാശം ലഭ്യമാക്കാനുള്ള പദ്ധതികൾ എന്തൊക്കെയാണ്;
- (സി) സ്വകാര്യമേഖലയെക്കൂടി സാമൂഹ്യ നിയന്ത്രണത്തിൽ കൊണ്ടു വന്ന് ജനപക്ഷ ആരോഗ്യ നയം രൂപപ്പെടുത്താൻ സാധിക്കുമോ?

മണൽ മാഫിയ സംഘങ്ങൾ

*313. ശ്രീ.സി.കൃഷ്ണൻ

,, പി.ടി.എ. റഹീം

,, ഐ.ബി. സതീഷ്

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നദികളിൽ നിന്നുള്ള മണലെടുപ്പ് സർക്കാർ ഏറ്റെടുത്ത്, മണൽ മാഫിയ സംഘങ്ങളെ കർശനമായി നിയന്ത്രിക്കുന്നതിന് നടപടി സ്വീകരിക്കുമോ;
- (ബി) പരിസരവാസികൾക്കും പോലീസ്, റവന്യൂ ഉദ്യോഗസ്ഥന്മാർക്കും നേരെ ഉണ്ടാകുന്ന മണൽ മാഫിയ സംഘത്തിന്റെ ആക്രമണങ്ങളുടെ പശ്ചാത്തലത്തിൽ തൊഴിലാളികളുടെ തൊഴിൽ സംരക്ഷിച്ചും ഈ മേഖലയിൽ ഇടത്തട്ടുകാരെ ഒഴിവാക്കിയും സർക്കാരിന് ഒരു വരുമാന മാർഗ്ഗമെന്ന നിലയിലും സുതാര്യമായ രീതിയിൽ പ്രസ്തുത പദ്ധതി നടപ്പിലാക്കാൻ സാധിക്കുമോ എന്ന് പരിശോധിയ്ക്കുമോ?

പറമ്പിക്കുളം - ആളിയാർ കരാർ പ്രകാരമുള്ള ജലം

*314. ശ്രീ.കെ. ബാബു

,, കെ.വി.വിജയദാസ്

,, പി. ഉണ്ണി

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പറമ്പിക്കുളം - ആളിയാർ കരാർ പുതുക്കുന്നതിന് എന്തെല്ലാം നടപടികൾ സ്വീകരിയ്ക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ;

(ബി) പ്രസ്തുത കരാർ പ്രകാരമുള്ള വെള്ളം ലഭിക്കാത്തതിനാൽ കുടിവെള്ളക്ഷാമവും നെൽകൃഷി അടക്കമുള്ള കൃഷികൾക്ക് ജല ദൗർലഭ്യം നേരിടുന്നതായി ശ്രദ്ധയിൽപ്പെട്ടിട്ടുണ്ടോ;

(സി) എങ്കിൽ ഇതു പരിഹരിക്കാനായി എന്തെല്ലാം നടപടികൾ സ്വീകരിക്കാൻ ഉദ്ദേശിക്കുന്നു എന്ന് വ്യക്തമാക്കാമോ?

ജൻ ഔഷധി സ്റ്റോറുകൾ

*315. ശ്രീ.എൽദോസ് കുറുപ്പിള്ളി

,, തിരുവഞ്ചൂർ രാധാകൃഷ്ണൻ

,, ഐ.സി.ബാലകൃഷ്ണൻ

,, അനിൽ അക്കര : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ സർക്കാർ ആശുപത്രികളിൽ ജൻ ഔഷധി സ്റ്റോറുകൾ തുടങ്ങുന്നതിനുള്ള പദ്ധതി ഏതു ഘട്ടത്തിലാണെന്ന് വ്യക്തമാക്കുമോ;

(ബി) പ്രസ്തുത സ്റ്റോറുകളുടെ നടത്തിപ്പ് ചുമതല ഏത് ഏജൻസിയെ ഏല്പിക്കുവാനാണ് തീരുമാനിച്ചിട്ടുള്ളതെന്ന് വെളിപ്പെടുത്തുമോ;

(സി) ഇതു സംബന്ധിച്ച് ധാരണാപത്രം ഒപ്പിട്ടിട്ടുണ്ടോ; വിശദാംശം ലഭ്യമാക്കുമോ?

ചികിത്സാവിധികളെക്കുറിച്ചുള്ള വ്യാജപ്രചരണങ്ങൾ

*316. ശ്രീ.അബൂൽ ഹമീദ് പി.

ഡോ.എം. കെ. മുനീർ

ശ്രീ.ടി.എ.അഹമ്മദ് കബീർ

,, പി.കെ.കുഞ്ഞാലിക്കുട്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പൊതുജനങ്ങളെ വഴിതെറ്റിക്കുന്ന വിധത്തിലുള്ളതും ശാസ്ത്രീയമായി തെളിയിക്കാത്തതുമായ ചികിത്സാവിധികളെക്കുറിച്ചും മരുന്നുകളെക്കുറിച്ചും സോഷ്യൽ മീഡിയ വഴി പ്രചരണങ്ങൾ നടത്തുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതു തടയുന്നതിനായി എന്ത് നടപടി സ്വീകരിച്ചു എന്ന് വ്യക്തമാക്കുമോ;
- (ബി) ഇത്തരം പ്രചരണങ്ങൾ, വാക്സിനേഷൻ പോലുള്ള പ്രിവന്റീവ് ചികിത്സാരീതികളെ പോലും ജനം എതിർക്കുന്നതിനുള്ള സാഹചര്യം സൃഷ്ടിച്ചിട്ടുള്ളത് ശ്രദ്ധയിൽപ്പെട്ടിട്ടുണ്ടോ; എങ്കിൽ എന്ത് നടപടി സ്വീകരിച്ചുവെന്ന് വ്യക്തമാക്കുമോ;
- (സി) ഇല്ലെങ്കിൽ ഇത്തരം വ്യാജപ്രചരണങ്ങൾ ചെറുക്കുന്നതിന് നടപടി സ്വീകരിക്കുമോ?

അന്നപൂർണ്ണ പദ്ധതി

*317. ശ്രീ.ജോർജ് എം. തോമസ്

„ ബി.ഡി. ദേവസ്സി

„ ഡി.കെ. മുരളി

„ കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അന്നപൂർണ്ണ പദ്ധതി നടപ്പിലാക്കി വരുന്നുണ്ടോ;
- (ബി) പ്രസ്തുത പദ്ധതിയുടെ ഗുണഭോക്താക്കൾ ആരൊക്കെയാണെന്നും ഇതിന്റെ ഉദ്ദേശ്യങ്ങൾ എന്തൊക്കെയാണെന്നും വ്യക്തമാക്കുമോ;
- (സി) പ്രസ്തുത പദ്ധതി നടപ്പാക്കുന്നതിനായി 2016-17 സാമ്പത്തിക വർഷം ലഭിച്ച കേന്ദ്ര വിഹിതം എത്രയെന്ന് വ്യക്തമാക്കുമോ?

ഭക്ഷ്യസുരക്ഷാ നിയമം

*318. ശ്രീ.ജി.എസ്.ജയലാൽ

„ മുല്ലക്കര രത്നാകരൻ

„ ആർ. രാമചന്ദ്രൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യസുരക്ഷാനിയമം നടപ്പിലാക്കുമ്പോൾ റേഷൻ സാധനങ്ങളുടെ നീക്കം ഫോൺ മെസേജ് വഴി ജനങ്ങൾക്ക് അറിയുവാൻ സാധിക്കുമോ;

- (ബി) റേഷൻ കടകൾ കമ്പ്യൂട്ടർവൽക്കരിക്കുവാനും ബയോമെട്രിക് സംവിധാനം ഏർപ്പെടുത്തുവാനും ജി.പി.എസ്. ഘടിപ്പിച്ച വാഹനങ്ങൾ മുഖാന്തിരം ഭക്ഷ്യധാന്യങ്ങളുടെ ഗതാഗതം നടത്തുന്നതിനുള്ള സംവിധാനം ഏർപ്പെടുത്തുവാൻ തയ്യാറാകുമോ;
- (സി) മേൽപ്പറഞ്ഞ സംവിധാനങ്ങൾ ഏർപ്പെടുത്തുന്നതിന് എത്ര തുക ആവശ്യമായി വരുമെന്ന് വ്യക്തമാക്കുമോ?

മെരിറ്റ് അട്ടിമറിച്ച് എം.ബി.ബി.എസ്. പ്രവേശനം

*319. ശ്രീ.ഷാഫി പറമ്പിൽ

„ വി.എസ്.ശിവകുമാർ

„ കെ.മുരളീധരൻ

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സ്വാശ്രയ മെഡിക്കൽ കോളേജുകളിൽ ഈ വർഷം നടത്തിയ എം.ബി.ബി.എസ്. പ്രവേശനത്തിൽ മെരിറ്റ് അട്ടിമറിച്ച് പ്രവേശനം നൽകി എന്ന പരാതി മേൽനോട്ട സമിതിയായ ജയിംസ് കമ്മിറ്റിക്ക് ലഭിച്ചിട്ടുണ്ടോ; ഉണ്ടെങ്കിൽ എത്ര പരാതികൾ ലഭിച്ചു എന്ന് പരിശോധിച്ചിട്ടുണ്ടോ; വിശദമാക്കാമോ;
- (ബി) ഏതൊക്കെ സ്വാശ്രയ മെഡിക്കൽ കോളേജുകളിലെ അഡ്മിഷനുകളിലാണ് മെരിറ്റ് അട്ടിമറിച്ചതായി ശ്രദ്ധയിൽപ്പെട്ടിട്ടുള്ളത്;
- (സി) ഈ സ്ഥാപനങ്ങൾക്കെതിരെ എന്ത് നടപടി സ്വീകരിച്ചു എന്ന് വ്യക്തമാക്കുമോ;
- (ഡി) സ്വാശ്രയ മെഡിക്കൽ പ്രവേശനത്തിൽ സുപ്രീംകോടതി വിധി പ്രകാരം മെരിറ്റും സാമൂഹ്യനീതിയും ഉറപ്പുവരുത്തുവാൻ ഈ സർക്കാർ സ്വീകരിച്ച നടപടികൾ എന്തെല്ലാം;
- (ഇ) അവസാന അലോട്ട്മെന്റിനുശേഷം ഒഴിവുവരുന്ന സീറ്റുകളിലും മെരിറ്റ് ഉറപ്പ് വരുത്തുവാൻ നടപടി സ്വീകരിക്കുമോ?

ചൈനീസ് മുട്ട ഉയർത്തുന്ന ആരോഗ്യ ഭീഷണി

*320. ശ്രീ.ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ആരോഗ്യവും

സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സാധാരണ കോഴിമുട്ടയിൽ നിന്ന് ഏതൊക്കെ തരത്തിലാണ് 'ചൈനീസ് മുട്ട' എന്ന പേരിലുള്ള വ്യാജ മുട്ടകൾ വ്യത്യസ്തപ്പെട്ടിരിക്കുന്നതെന്നും ജനങ്ങൾക്ക് ഇത് എങ്ങനെ തിരിച്ചറിയാൻ കഴിയുമെന്നും അറിയിക്കുമോ;
- (ബി) കോഴിയുമായി ഒരു ബന്ധവും ഇല്ലാത്തതും കൃത്രിമമായി ഉല്പാദിപ്പിക്കുന്നതുമായ ഇത്തരം വ്യാജമുട്ടകൾ ആരോഗ്യത്തിന് ഭീഷണി ഉയർത്തുന്നത് കണക്കിലെടുത്ത് എന്തൊക്കെ നടപടികൾ സ്വീകരിക്കുവാനുദ്ദേശിക്കുന്നുവെന്ന് വ്യക്തമാക്കുമോ?

ഇസ്ലാമിക് സ്റ്റേറ്റ്

*321. ശ്രീ.കെ. രാജൻ

ശ്രീമതി ഇ.എസ്.ബിജിമോൾ

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിന്ന് ദുരൂഹ സാഹചര്യത്തിൽ കാണാതായ ചിലർ ഇസ്ലാമിക് സ്റ്റേറ്റ് എന്ന ഭീകര സംഘടനയിൽ ചേർന്നുവെന്നത് സ്ഥിരീകരിച്ചിട്ടുണ്ടോ; ഐ.എസിൽ ചേരുന്നതിന് എല്ലാ സഹായവും ചെയ്തു കൊടുത്ത ആളുകളെ കണ്ടെത്തുന്നതിന് സ്വീകരിച്ച നടപടി വ്യക്തമാക്കുമോ;
- (ബി) സംസ്ഥാനത്തിനകത്തും പുറത്തും ഭീകരാക്രമണം നടത്തുകയെന്ന ലക്ഷ്യത്തോടെ മതമൗലികവാദികളായ യുവാക്കൾ, വിവിധ സംസ്ഥാനങ്ങളിലെ യുവാക്കളുമായി ചേർന്ന് പദ്ധതികൾ ആസൂത്രണം ചെയ്തു വരുന്നതായുള്ള റിപ്പോർട്ടുകൾ ലഭിച്ചിട്ടുണ്ടോ;
- (സി) സംസ്ഥാനത്തെ യുവാക്കൾ മതമൗലികവാദത്തിലധിഷ്ഠിതമായ ഭീകരവാദത്തിൽ ഏർപ്പെടാതിരിക്കാൻ വേണ്ട ബോധവൽക്കരണ പ്രവർത്തനങ്ങൾ നടത്തുന്നതിന് ഏതൊക്കെ തലത്തിൽ നടപടികൾ സ്വീകരിക്കുമെന്ന് വ്യക്തമാക്കുമോ?

ചികിത്സാരീതികൾ പരിശോധിക്കാൻ സമിതി

*322. ശ്രീ.പി.ബി. അബ്ദുൽ റസ്സാക്ക്

,, എം.ഉമ്മർ

പ്രൊഫ.ആബിദ് ഹുസൈൻ തങ്ങൾ

ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് ആരോഗ്യവും

സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യമേഖലയിൽ പുതുതായി ആവിഷ്കരിക്കുന്ന ചികിത്സാരീതികളുടെയും മരുന്നുകളുടെയും കാര്യക്ഷമത പരിശോധിക്കാൻ സമിതിയെ നിയോഗിച്ചിട്ടുണ്ടോയെന്ന് വ്യക്തമാക്കുമോ;
- (ബി) എങ്കിൽ അതിന്റെ ഘടന, ചുമതലകൾ, അംഗങ്ങൾ എന്നിവ സംബന്ധിച്ച വിശദാംശം നൽകുമോ;
- (സി) പ്രസ്തുത സമിതി ഏത് ഉത്തരവിലൂടെയാണ് നിയമിക്കപ്പെട്ടതെന്ന് അറിയിക്കുമോ; എങ്കിൽ ഉത്തരവിന്റെ പകർപ്പ് നൽകുമോ;
- (ഡി) സമിതി രൂപീകരിച്ച ശേഷം നാളിതുവരെയുള്ള അതിന്റെ പ്രവർത്തനം വിലയിരുത്തിയിട്ടുണ്ടോ; വിശദാംശം നൽകുമോ?

ഗൾഫ് രാജ്യങ്ങളിൽ ഗാർഹിക തൊഴിലിൽ ഏർപ്പെട്ടിരിക്കുന്ന സ്ത്രീകളുടെ സുരക്ഷ

*323. ശ്രീ.പി.വി. അൻവർ

- „ കെ.വി.അബ്ദുൾ ഖാദർ
- „ കെ.ജെ. മാക്സി
- „ രാജ്യ എബ്രഹാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഇ-മൈഗ്രേഷൻ മറികടന്നുകൊണ്ട് കേരളത്തിൽ നിന്നും ധാരാളം സ്ത്രീകളെ വീട്ടുജോലിക്കെന്ന പേരിൽ ട്രാവൽ ഏജൻസികളും മനുഷ്യക്കടത്തുകാരും ഗൾഫ് രാജ്യങ്ങളിൽ എത്തിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിൽ എത്തിപ്പെടുന്ന സ്ത്രീകളെ ശമ്പളമോ ഭക്ഷണമോ താമസ സൗകര്യങ്ങളോ നൽകാതെ ചൂഷണം ചെയ്യുന്നതായ വാർത്തകൾ ഗൗരവപൂർവ്വം പരിശോധിക്കുമോയെന്ന് വ്യക്തമാക്കുമോ;
- (സി) ഗൾഫ് രാജ്യങ്ങളിൽ ഗാർഹിക തൊഴിലിൽ ഏർപ്പെട്ടിരിക്കുന്ന സ്ത്രീകളുടെ സുരക്ഷ ഉറപ്പുവരുത്തുന്നതിനാവശ്യമായ ഇടപെടൽ നടത്തുമോയെന്ന് വിശദമാക്കുമോ?

ഭക്ഷ്യ വസ്തുക്കളുടെ വിലനിലവാരം

*324. ശ്രീ.സി. കെ. ശശീന്ദ്രൻ

- „ റ്റി.വി.രാജേഷ്
- „ മുരളി പെരുനെല്ലി

„ ബി.സത്യൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യ വസ്തുക്കളുടെ വിലക്കയറ്റം നിയന്ത്രിക്കാനായി കേന്ദ്ര സർക്കാർ സംസ്ഥാനങ്ങൾക്കു നൽകിയിരിക്കുന്ന നിർദ്ദേശങ്ങൾ എന്തൊക്കെയാണ്;
- (ബി) ജി.എസ്.റ്റി. പ്രാബല്യത്തിലായാൽ ഭക്ഷ്യ വസ്തുക്കൾ ഉൾപ്പെടെയുള്ള അവശ്യസാധനങ്ങളുടെ നികുതി ഒഴിവാക്കാനോ, കുറയ്ക്കാനോ സംസ്ഥാന സർക്കാരിന് സാധ്യമാകാത്ത സാഹചര്യത്തിൽ ഇത് ഭക്ഷ്യ വസ്തുക്കളുടെ വില നിലവാരത്തെ ഏതു രീതിയിൽ ബാധിക്കുമെന്ന് വിശദമാക്കാമോ;
- (സി) ഉത്സവ കാലത്തെ കരിഞ്ചന്തയും പൂശ്ശിവയ്പ്പും അവധി വ്യാപാരവും നിയന്ത്രിക്കാനായി കേന്ദ്ര സർക്കാർ എന്തെങ്കിലും നടപടി സ്വീകരിച്ചിട്ടുള്ളതായി അറിയാമോ ;
- (ഡി) അന്തർദേശീയ കമ്പോളത്തിൽ പെട്രോളിയം ഉത്പന്നങ്ങളുടെ വില ഗണ്യമായി കുറഞ്ഞ സാഹചര്യത്തിൽ കേന്ദ്ര സർക്കാർ ഇവയുടെ മേൽ ചുമത്തിയ അധിക എക്സൈസ് തീരുവ ഭക്ഷ്യ ഉത്പന്നങ്ങൾ ഉൾപ്പെടെയുള്ള അവശ്യ വസ്തുക്കളുടെ വില വർദ്ധനക്ക് വലിയ തോതിൽ പ്രേരകമായിട്ടുണ്ടോ; ഈ നടപടി തിരുത്താൻ കേന്ദ്ര സർക്കാരിനോട് ആവശ്യപ്പെടുമോ?

അംഗൻവാടി ജീവനക്കാരുടെ വർദ്ധിപ്പിച്ച വേതനം

*325. ശ്രീ.കെ.ബി.ഗണേഷ് കുമാർ

„ കെ. കൃഷ്ണൻകുട്ടി

„ സി.കെ.നാണു

„ തോമസ് ചാണ്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) അംഗൻവാടി വർക്കർമാർ. ഹെൽപ്പർമാർ എന്നിവരുടെ വേതനം വർദ്ധിപ്പിച്ചുകൊണ്ടുള്ള ഏറ്റവും പുതിയ ഉത്തരവ് എന്നാണ് പുറപ്പെടുവിച്ചത്; പ്രസ്തുത ഉത്തരവ് പ്രകാരം എത്ര തുകയാണ് വർക്കർക്കും ഹെൽപ്പർക്കും മാസവേതനമായി നിശ്ചയിച്ചിരിക്കുന്നതെന്നും ഏതു തീയതി മുതലാണ് വേതന വർദ്ധനവിന് പ്രാബല്യം നൽകിയിരിക്കുന്നതെന്നും അറിയിക്കുമോ;
- (ബി) വർദ്ധിപ്പിച്ച തുകയുൾപ്പെടെയുള്ളതിൽ കേന്ദ്ര സർക്കാർ, സംസ്ഥാന സർക്കാർ, തദ്ദേശ സ്വയംഭരണ സ്ഥാപനങ്ങൾ എന്നിവയുടെ വിഹിതം എത്ര വീതമെന്ന് വ്യക്തമാക്കാമോ;
- (സി) വർക്കർമാർക്കും ഹെൽപ്പർമാർക്കും വർദ്ധിപ്പിച്ച തുക പൂർണ്ണമായി ലഭിച്ചിട്ടില്ലെന്ന

കാര്യം ശ്രദ്ധയിൽപ്പെട്ടിട്ടുണ്ടോ;

(ഡി) എങ്കിൽ ബാക്കി തുക ലഭ്യമാക്കുന്നതിന് എന്തു നടപടികളാണ് സ്വീകരിക്കുന്നതെന്ന് വ്യക്തമാക്കാമോ?

ലൈംഗികാതിക്രമ ഇരകളുടെ പുനരധിവാസം

*326. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

ശ്രീമതി ഇ.എസ്.ബിജിമോൾ

ശ്രീ.ഇ.കെ.വിജയൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) ലൈംഗികാതിക്രമങ്ങളുടെ ഇരകൾക്ക് ഉണ്ടാകുന്ന സമ്മർദ്ദം ഒഴിവാക്കുന്നതിനും കുടുംബവും സമൂഹവും അവരെ ഒറ്റപ്പെടുത്താതിരിക്കുന്നതിനും അവർക്ക് സുരക്ഷിതമായ പുനരധിവാസം ഉറപ്പുവരുത്തുന്നതിനും എന്തൊക്കെ നടപടികൾ സ്വീകരിക്കുമെന്ന് അറിയിക്കുമോ;

(ബി) നിലവിൽ ലൈംഗികാതിക്രമങ്ങൾക്ക് ഇരയാകുന്നവരെ പുനരധിവാസപ്പിടിക്കുന്നതിന് സർക്കാർ തലത്തിൽ പുനരധിവാസ കേന്ദ്രങ്ങൾ ഉണ്ടായെന്ന് വ്യക്തമാക്കുമോ;

(സി) ഇല്ലെങ്കിൽ ഇരകളുടെ പുനരധിവാസത്തിന് പ്രത്യേകം കേന്ദ്രങ്ങൾ നിർമ്മിച്ച് മതിയായ ജീവിതമാർഗ്ഗം കണ്ടെത്തുന്നതിനുവേണ്ട പരിശീലനം നൽകുന്ന പദ്ധതികൾ ആരംഭിക്കാൻ തയ്യാറാകുമോ?

കേരള നേഴ്സസ് & മിഡ് വൈവ്സ് കൗൺസിൽ

*327. ശ്രീ.വി.ഡി.സതീശൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) കേരള നേഴ്സസ് & മിഡ് വൈവ്സ് കൗൺസിലിൽ 01.01.2000-നും 31.12.2010-നുമിടയ്ക്ക് രജിസ്റ്റർ ചെയ്തിട്ടുള്ളവരുടെ രജിസ്ട്രേഷൻ പുതുക്കാൻ നിർദ്ദേശം നൽകിയിട്ടുണ്ടോ; എങ്കിൽ ഇതിന്റെ ഉദ്ദേശ്യം വിശദമാക്കുമോ;

(ബി) പ്രസ്തുത കൗൺസിൽ നൽകുന്ന സേവനങ്ങൾക്ക് അമിത ഫീസ് ഈടാക്കുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഫീസ് കുറയ്ക്കുന്നതിന് നടപടി സ്വീകരിക്കുമോ?

ആരോഗ്യ രംഗത്ത് സുസ്ഥിര വികസന ലക്ഷ്യങ്ങൾ നേടുന്നതിനുള്ള പദ്ധതികൾ

*328. ശ്രീമതി യു. പ്രതിഭ ഹരി

ശ്രീ.എസ്.ശർമ്മ

„ ഒ. ആർ. കേളു

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് ആരോഗ്യവും

സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഐക്യരാഷ്ട്ര സഭയുടെ സുസ്ഥിര വികസന ലക്ഷ്യങ്ങൾ നേടാനുതകുന്ന തരത്തിലുള്ള പദ്ധതികളാണോ ആരോഗ്യ രംഗത്ത് ആസൂത്രണം ചെയ്ത് നടപ്പിലാക്കാൻ ഉദ്ദേശിക്കുന്നത്; എങ്കിൽ വിശദാംശം അറിയിക്കുമോ;
- (ബി) ഇതിന്റെ ഭാഗമായി പകർച്ചവ്യാധികൾ നിയന്ത്രിക്കുന്നതിനും മറ്റ് അസുഖങ്ങൾകൊണ്ടുള്ള മരണനിരക്ക് കുറയ്ക്കുന്നതിനുമായി എന്തൊക്കെ പദ്ധതികൾ ആവിഷ്കരിക്കുന്നുണ്ട്;
- (സി) മാതൃമരണ നിരക്ക്, ശിശു മരണ നിരക്ക് തുടങ്ങിയവ കുറയ്ക്കാനായി ചെയ്യാനുദ്ദേശിക്കുന്ന കാര്യങ്ങൾ വിശദമാക്കുമോ?

സംസ്ഥാനത്തെ കാലാവസ്ഥാ വ്യതിയാനം

*329. പ്രൊഫ.കെ.യു. അരുണൻ

ശ്രീ.ആർ. രാജേഷ്

„ ഡി.കെ. മുരളി

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം

മറുപടി നൽകുമോ:

- (എ) കേന്ദ്ര ഭൗമശാസ്ത്ര മന്ത്രാലയം തയ്യാറാക്കിയ "സ്റ്റേറ്റ് ലെവൽ ക്ലൈമറ്റ് ചെയ്ഞ്ച് ട്രെൻഡ്സ് ഇൻ ഇന്ത്യ" റിപ്പോർട്ട് സംസ്ഥാന സർക്കാർ വിലയിരുത്തിയിട്ടുണ്ടോ;
- (ബി) കേരളത്തിലെ താപനിലയിൽ കാര്യമായ വ്യതിയാനങ്ങൾ ഉണ്ടാകുന്നുവെന്നു കണ്ടെത്തൽ പരിശോധിക്കാൻ തയ്യാറാകുമോ;
- (സി) കേരളത്തിൽ ലഭിച്ചുകൊണ്ടിരുന്ന മഴയുടെ അളവിലുണ്ടായ ഗണ്യമായ കുറവ് പരിസ്ഥിതിക്കും കൃഷിക്കും ആവാസ വ്യവസ്ഥയ്ക്കും ഭീഷണിയാണെന്നു നിഗമനം ഗൗരവമായി കാണുന്നുണ്ടോ;
- (ഡി) ആഗോള താപനത്തിന്റെ പശ്ചാത്തലത്തിൽ സംസ്ഥാനത്തെ കാലാവസ്ഥയിലുണ്ടാകുന്ന മാറ്റം നിരീക്ഷിക്കുന്നതിനും പ്രത്യാഘാതങ്ങൾ കുറയ്ക്കുന്നതിനും ആവശ്യമായ നടപടി സ്വീകരിക്കുമോ?

പോലീസ് സേനയിലെ വനിതാ പ്രാതിനിധ്യം

*330. ശ്രീ.കോവൂർ കുഞ്ഞുമോൻ

„ കെ. കൃഷ്ണൻകുട്ടി

„ സി.കെ.നാണു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന പോലീസ് സേനയിൽ വനിതാ പോലീസുകാരുടെ എണ്ണം പതിനഞ്ച് ശതമാനത്തിലേക്ക് ഉയർത്തുന്നതിന് എന്തൊക്കെ നടപടികളാണ് ഇതുവരെ സ്വീകരിച്ചിട്ടുള്ളതെന്ന് വിശദമാക്കുമോ;
- (ബി) തമിഴ് നാട് പോലീസ് സേനയിൽ വനിതാ പോലീസ് പ്രാതിനിധ്യം 50 ശതമാനമാണെന്നതും വനിതാ പോലീസ് സ്റ്റേഷനുകൾ വ്യാപകമായി പ്രവർത്തിക്കുന്നുണ്ട് എന്നതും ശ്രദ്ധയിൽപ്പെട്ടിട്ടുണ്ടോ;
- (സി) തമിഴ് നാട് മാതൃകയിൽ സ്ത്രീസൗഹൃദ വനിതാ പോലീസ് സ്റ്റേഷനുകൾ സംസ്ഥാനത്ത് തുടങ്ങാൻ എന്തെങ്കിലും തീരുമാനമുണ്ടോ; എങ്കിൽ വിശദമാക്കുമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
08-10-2016

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവസരത്തിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].